


# 01

## ලෝහ වර්ගවලින් භාණ්ඩ නිෂ්පාදනය

අද වන විට විවිධ අවශ්‍යකා සඳහා ලෝකයේ සුලත ව භාවිතයට ගන්නා ලෝහ වර්ග පිළිබඳ ඉතිහාසය ක්‍රි.පූ. 4000 පමණ ඇතැම විහිදේ. එකල තඹ, ලෝකයේ යන ලෝහ සෞයා ගෙන අවශ්‍යකාවන් අනුව එම ලෝහ භාවිතයට ගෙන ඇති බව පුරා විද්‍යාත්මක ගවේෂණ තොරතුරු අනුව අනාවරණය වී ඇත. ක්‍රි.පූ. 1400 දී පමණ සිරියානුවන් විසින් ද, ක්‍රි.පූ. 1100 දී පමණ ග්‍රීසියෙන් ද යකඩ සෞයාගෙන විවිධ අව් ආයුධ තනාගෙන ඇති බව සඳහන් ව ඇත. එවැනි ඉතිහාසයකට උරුමකම් කියන ලෝහ කරමාන්තය අද වන විට ඉතා දියුණු තත්ත්වයකට පත් ව ඇත.

ලෝකයේ භාවිතයට ගන්නා විවිධ නිමැවුම් නිෂ්පාදනය කිරීම සඳහා යකඩ ද යකඩ මිගු ලෝහ ද යකඩ අමිගු ලෝහ ද භාවිතයට ගැනීම සිදු වේ. මේවා කම්බි, තහඩු, කුට්ටි හා විවිධ හැඩැති දඩු (Structural Shapes) වශයෙන් ද භාවිතයට ගනු ලැබේ. එවන් ලෝහ වර්ග යනු මොනවා ද, ලෝහවල පවත්නා ගුණ මොනවා ද යන කරුණු පිළිබඳ ව දැන ගැනීම කාර්යයට සුදුසු ලෝහ වර්ග තෝරා ගැනීමට ඉවහල් කරගත හැකි ය.




1.1 රුපය - ලෝහමය රාමු මත කරන ලද ඉදිකිරීම් කිහිපයක්



1.2 රුපය

විවිධ ඉංජිනේරුමය කාර්යයන් සඳහා ලෝහ යොදා ගැනීමේ අවස්ථා කිහිපයක

ලෝහ ප්‍රධාන වගයෙන් කොටස් දෙකකට බෙදා වෙන්කර දක්වයි. එම කොටස් දෙක ද මිශ්‍ර ලෝහ හා අමිශ්‍ර ලෝහ යනුවෙන් නැවත කාණ්ඩ කර පැහැදිලි කරනු ලබයි. මේ පිළිබඳ ව තු වගුව 1.1 දක්වා ඇත.



යකඩ හා යකඩ මිගු ලෝහ ගෙරස් ලෝහ යනුවෙන් හැඳින්වේ. යකඩ සූල් ප්‍රමාණයක් හෝ අඩ්ගු නොවූ ලෝහ කාණ්ඩය නිගෙරස් ලෝහ ලෙස හඳුන්වනු ලබයි.

මූලික වශයෙන් පවත්නා ගෙරස් හෝ නිගෙරස් ලෝහ වර්ගයකට තවත් වෙනත් ලෝහ වර්ගයක් හෝ කීපයක් අනුපාතයකට මිගු කර ගැනීමෙන් මිගු ලෝහ සාදාගනු ලැබේ. මිගු ලෝහ සාදා ගැනීමට හේතුව වන්නේ යම්කිසි කාර්යයක් කිරීමේ දී කාර්යයට ගැලපෙන ගුණ සහිත ලෝහ අවශ්‍ය වීම ය. කාර්යයට සුදුසු ගුණ සහිත ලෝහ හාවිතය නිසා සකසාගත් නිෂ්පාදනයෙන් උපරිම ප්‍රයෝගන ලබා ගැනීමට හා වැඩි කාලයක් ඒවායේ ගුණාත්මක තත්ත්වය පවත්වා ගැනීමට හැකියාවක් ලැබේ. මේ සඳහා කාර්මික විද්‍යාඥයින් තිතර ම පරික්ෂණ පවත්වමින් තත්ත්වයෙන් උසස් සුදුසු ලෝහ වර්ග කාර්මික ලෝකයට හඳුන්වා දීම සිදු කෙරේ. මේ නිසා සූල් ව හාවිතයට ගන්නා ලෝහ වර්ග වර්ග කිහිපයක මූලික කරුණු කිහිපයක් පිළිබඳ ව අධ්‍යාපනයක යෙදෙමු.

සැම ලෝහයකට ම රට ආවේණික වූ ගුණ කිහිපයක් පිහිටයි. මේ නිසා එක ලෝහ වර්ගයක් තවත් ලෝහ වර්ගයකින් වෙනස්කම් සහිත ව හඳුනාගත හැකි ය. මෙම තත්ත්වයට ඉවහල්වන ලෝහ ගුණ මොනවාදයි වීමසා බලමු.

ලෝහ ගුණ ප්‍රධාන වශයෙන් වර්ග කිහිපයකට වෙන්කරනු ලැබේ.

- |                  |                         |
|------------------|-------------------------|
| • හොතික ගුණ      | - Physical Properties   |
| • රසායනික ගුණ    | - Chemical Properties   |
| • කාලීය ගුණ      | - Thermal Properties    |
| • විද්‍යුත් ගුණ  | - Electrical Properties |
| • යාන්ත්‍රික ගුණ | - Mechanical Properties |

ලෝහ නිපදවීමේ දී හා වෙනත් විශේෂ අවශ්‍යතාවන් ගැන සැලකිල්ලට ගැනීමේ දී හොතික ගුණ හා රසායනික ගුණ පිළිබඳ ව සැලකිල්ලට හාර්තය කරනු ලැබුවත් කර්මාන්ත ක්ෂේත්‍රයේ දී කාර්මිකයන්ට බොහෝ විට වැදගත් වන්නේ යාන්ත්‍රික ගුණ වේ. ලෝහ කැපීම, නැවීම, විදීම, තැලීම, හැඩ ගැන්වීම, වාත්තු කිරීම යන කාර්යයන් ලෝහයන් ගේ ගුණ මත බලපවත්වනු ලබයි. ඒ නිසා ඒ පිළිබඳ ව පැහැදිලි කර ගැනීමට කටයුතු කරමු. ඉහත දැක් වූ ලෝහ ගුණ කාණ්ඩ කිහිපය අතරින් තෝරාගත් ලෝහ ගුණ කිහිපයක් පිළිබඳ ව සාමාන්‍ය පැහැදිලි කිරීමක් පහත ඉදිරිපත් කෙරේ.

## හොතික ගුණ (Physical Properties)

### 01. වර්ණය

මූලික වශයෙන් ලෝජයක් හඳුනා ගැනීමට එම ලෝජයට ආවේණික වර්ණය පාදක කරගත හැකි ය. එහෙත් මෙය 100% ක් ම එලෙස ම ගැනීමට අපහසු වේ. සමහර ලෝජ වර්ග සමාන හෝ ආසන්න සමානකමින් යුත් වර්ණවලින් වීම එයට හේතු වේ.

උදා: රත්තරන් ලෝජය හා එම ලෝජයට ආවේණික කහ පැහැති වර්ණය ඔබ දැක ඇත. එලෙස ඔප දුමු පිත්තල ලෝජය ද මිට සමාන වර්ණයකින් යුත්ත වීම වර්ණය පදනම් කරගෙන ම හඳුනා ගැනීමට ඇති යුත්තලතාවයකි.

එලෙස ම රෝම්, රින්, මඳුවානේ යන ලෝජ මළින නොවූ අවස්ථාවේ දී ආසන්න සමාන වර්ණයකින් යුත්ත වේ.

### 02. බර

ඒ ඒ ලෝජයෙන් සමාන පරිමාව බැහින් ලබාගෙන කිරා බැලුවහොත් ඒවා විවිධ බරින් යුත්තවන බව පැහැදිලි වේ. සුලබ ව හාවිතයේ පවතින ලෝජ අතරින් රෝම ලෝජය වැඩි බරකින් ද, ඇලුම්නියම් ලෝජය අඩු බරකින් ද යුත්ත වේ.

### 03. ගැටෙන විට නැගෙන හඩ

ලෝජයක් බොහෝ විට යම් තද පෘෂ්ඨයක ගැටීමේ දී හඩක් නිකුත් කරයි. මෙම හඩ ද ලෝජ වර්ගය අනුව රට ආවේණික වේ. සමහර ලෝජ වර්ගවලින් මිහිර හඩක් නිකුත්වන අතර සමහර ලෝජ වර්ගවලින් නිකුත්වන හඩ ප්‍රසන්න නොවේ. මෙම හඩ මූලික කරගෙන සිතු, සන්ටාර නිපදවීම සඳහා ලෝඩඩ, පිත්තල යන ලෝජ විශේෂයෙන් උපයෝගී කරනු ලැබේ. ඇලුම්නියම්, වානේ, මඳුවානේ යන ලෝජ ඇතුළු ව සැම ලෝජයක් ම ගැටීමේ දී එම ලෝඩවලට ආවේණික හඩක් නිකුත් කරනු ලැබයි.

### 04. ගිනිමල් පරීක්ෂාව (Spark testing)

කරකැවෙන ගිනිලෙකට ලෝජ කැබල්ලක් ඇල්දු විට නිකුත්වන ගිනිමල අනුව ලෝජ වර්ගය හඳුනා ගැනීමට හැකි ය. මේ සඳහා ගිනිමලේ ස්වභාවය හඳුනාගෙන කිවිය යුතු ය. ලෝජයේ මඳු බව හා දැඩි බව අනුව ගිනිමලේ ස්වභාවය වෙනස් වේ. එය 1.2 වගුව මගින් දක්වා ඇති.

ලොංය	ගිනිමලේ ස්වභාවය	ගිනිමලේ ස්වරුපය
මෙදු වානේ (Mild steel)	වී ඇටයේ හැඩැති ගිනි පුපුරු විහිදුවයි. අතරින් පතර පුපුරායාම සිදු වේ.	 1.3 රුපය
මධ්‍යම කාබන් වානේ (Medium carbon steel)	පුපුරායාම් සහිත වැඩි ගිනිමල් සංඛ්‍යාවක් නිකුත් වේ.	 1.4 රුපය
අධි කාබන් වානේ (High carbon steel)	අදුරුරත් පැහැයෙන් යුත්ත ව වැඩි පුපුරායාම්වලින් යුත් ගිනිමල් නිකුත් වේ.	 1.5 රුපය

1.2 වගුව


## යාන්ත්‍රික ගුණ (Mechanical Properties)

### තන්ත්‍රවත්තාව (Ductility)

දෙදිසාවකට අදින කළ තොකැඩී දික් වූ ප්‍රමාණයට ම ස්ථීර ව පිහිටන ගුණය තන්ත්‍රවත්තාව වේ. ඇදීමට ලක් කිරීමෙන් කමඩ් දික් ගැසීමට හැකි වී ඇත්තේ මෙම තන්ත්‍රවත්තා ගුණය නිසාවෙනි.

### ආහන්ත්‍රවත්තාව (Malleability)

සිසිල් අවස්ථාවේ හෝ රත් කළ විට පිපිරීම්වලින් තොරව තැලීමෙන් හෝ මැඩීමෙන් තුනීකර ගැනීම හෝ හැඩගසා ගැනීමට හැකියාව ලැබේ ඇත්තේ ආහන්ත්‍රවත්තා ගුණය නිසා ය. තං, ඇශ්‍රුම්‍යීයම්, වින්, මඳු වානේ වැනි ලෝහවල ආහන්ත්‍රවත්තා ගුණය හොඳින් පිහිටයි.




1.6 රුපය - ලෝහ කුටිම් තුනීකර තහඩු තනා ගැනීම

## විලයනීයතාව (Fusibility)

දුව්‍යක් එහි ද්‍රව්‍යය දක්වා රත් කර දුව බවට පත් කිරීමේ හැකියාව විලයනීතාව වේ. මෙම ලෝහ ගුණය ද වැදගත් වන්නේ,

- ලෝහ වර්ග දෙකක් හෝ කිහිපයක් එකට මිශ්‍රකර මිශ්‍ර ලෝහ සාදා ගැනීමටත්
- දුව බවට පත්කළ ලෝහය අව්‍යුතු කුළට වත්කර වාත්තු කිරීමේ කාර්යය කිරීමටත්
- ලෝහ එකට තබා පැස්සේමේ කාර්යය කිරීමටත්  
ලෝහ දුව කර ගැනීම අවශ්‍යවන බැවිනි.



1.7 රුපය - වාත්තු කිරීමේ අවස්ථාවක්

## ප්‍රත්‍යාස්ථාව (Elasticity)

ලෝහ භාණ්ඩයකට හෝ අවයවයකට ප්‍රමාණවත් බලයක් යෙදුවිට එය යම් ප්‍රමාණයකට ඇදීමට ලක් වේ. එසේ යොදන ලද බලය ඉවත් කළවිට මුල් ප්‍රමාණයට හෝ මුල් හැඩයට පත්වීමේ හැකියාව ප්‍රත්‍යාස්ථාවකාව වේ. මෙම හැකියාව ප්‍රත්‍යාස්ථාව සීමාව දක්වා පමණක්වන අතර ප්‍රත්‍යාස්ථාව සීමාව ඉක්මවා ගිය විට වෙනස් තු හැඩය නැවත මුල් තත්ත්වයට පත් නොවේ.

## සුවිකාර්යතාව (Plasticity)

බාහිර බලයක් යොදා පිපිරුම්වලින් තොරව මුල් හැඩය වෙනස්කර ගැනීමට (විරුද්‍යාත්මකය) හැකියාව ලැබේ ඇත්තේ සුවිකාර්යතා ගුණය නිසා ය. මෙම ක්‍රියාවලියේ දී නැවත මුල් හැඩයක පැමිණීම සිදු නොවේ. නැවීම, ඇඟිරීම, තෙරපීම මගින් හැඩගසා ගැනීමට හැකියාව ලැබේ ඇත්තේ සුවිකාර්යතා ගුණය හේතු වෙනි.




1.8 රුපය - සූචිකාර්යතා ගුණය හාවිතයට ගෙන ඇති අවස්ථාවක්

### ඁක්තිතාව (Toughness)

නැවීම, දිග් ගැහීම ආදි කාර්යයන් ද සම්පිඩනයට ලක්කිරීම ද, විවින් විට අනිකුත් ප්‍රත්‍යාබලයන්ට හාන්තය කිරීම ද සිදු කළත් යමක් විනාශ තොවීමට හැකියාව තිබෙන්නේ නශ්චිතාව යන ගුණය නිසා ය.

### හංගුරතාව (Brittleness)

ලෝහ දෙකක් හෝ ලෝහයක් හා අලෝහයක් බාහිර බලයක් නිසා එකට ගැටීමෙන් (සම්පිඩනයට ලක්වීම) පහසුවෙන් කැඩී කොටස්වලට වෙන් වී යාමෙන් විරුපණ තත්ත්වයක් ඇති කිරීම හංගුරතා ගුණයෙහි ලක්ෂණයක් වේ. වින්චරිට්, පිත්තල, කාබනාධික වානේ වැනි ලෝහවල හංගුරතා ගුණය නොදින් පිහිටයි.




1.9 රුපය - හංගුරතාව නිසා ලෝහමය නිමුවමක් බිඳී ඇති අවස්ථා

## ගෙරස් ලේඛන නිෂ්පාදනය

යපස් වර්ග	රසායනික සංකේත	යකඩ ප්‍රතිශතය	ලැබෙන ප්‍රදේශ
මැශ්‍යනටයා (යකඩ ඔක්සයීඩ්)	$\text{Fe}_3 \text{O}_4$	60 - 70 %	ස්විඛනය, බුසිලය, නොරුවේ, අප්‍රිකාව, රුසියාව, උතුරු ඇමරිකාව.
රතු හීමටයී (යකඩ ඔක්සයීඩ්)	$\text{Fe}_3 \text{O}_3$	40 - 60 %	ඡර්මනිය, ස්පාජෝන්දය, එංගලන්තය, කැනඩාව.
සිඩිරයිට (යකඩ කාබනෝට්)	$\text{FeCO}_3$	3 - 4.5 %	ඡර්මනිය, මස්ලීයාව.

1.3 වගුව - යපස් වර්ග හා ජ්වායේ තොරතුරු


යපස්වලින් යකඩ නිපදවා ගනු ලබන්නේ ධාරා උෂ්මකය මගිනි. මෙම ධාරා උෂ්මකය තුළට ගල් ඇගුරු, යපස්, පූඩ්‍රු ගල් මාරුවෙන් මාරුවට තවත් වශයෙන් ඇතුළු කෙරේ. ඇතුළත ගල් ඇගුරු දුරීමෙන් හටගන්නා තාපය පිට නොවීම සඳහා උෂ්මකයේ කට ස්වයංක්‍රීයව වැශෙන සේ සකස් කර ඇත.



1.10 - රුපය දාරා උෂ්මකය

ඩාරා උංඡ්මකයේ බද වට්ටිට වූ ඔහුගේ මගින් උණුසුම් වාතය ඇතුළට පිළිම සිදුකරන අතර ගල් අගුරු ගිනිගෙන උංඡ්න්වය ඉහළ තැබයි. මෙහි වූ යපස් මේ ඉහළ උංඡ්න්වය නිසා දුව බවට පත් වේ. දුව බවට පත්වන භුණුගල් ස්ථානයක් ලෙස ක්‍රියාකාරමින් යපස්වල වූ ඔක්සිජීනු ඉවත් කරනු ලබයි. දුව යකඩ උංඡ්මකය පත්වන මෙහි අතර අපද්‍රව්‍යවලින් යුත් යලොර දුව යකඩ (අමු යකඩ) මත පාවේ.

විටින් විට යලොර හා දුව යකඩ උංඡ්මකයෙන් බා ගන්නා අතර අමු යකඩ වෙනත් නිෂ්පාදන සඳහා දුව තත්ත්වයෙන් ම හෝ සන බවට පත්කර කුටිට් වශයෙන් වෙනත් උංඡ්මක කරා යවනු ලැබේ. ඩාරා උංඡ්මකයෙන් ලබා ගන්නා අමු යකඩවල 8% ක් පමණ අප දුව අඩංගු වේ. අමු යකඩ ඇලුලුම් උංඡ්මකය (Puddling Furnace) යොදා 99 % කට වඩා පිරිසිදු සිද්ධ යකඩ (Wrought Iron) නිපදවා ගැනීම සිදුවේ. සිද්ධ යකඩ පිරිසිදු යකඩ බැවින් විශේෂ වැඩ සඳහා උපයෝගී කර ගැනීම අපහසු නිසා පරිගණක ආශ්‍රිතව තත්ත්ව පාලන ක්‍රම යටතේ ප්‍රධාන වශයෙන් කාබන් අනුපාත ද, කොෂ්මියම්, වැනෙන්ඩියම්, වංස්ටන්, මැංගනිස්, නිකල් ආදි මූල දුව මිශ්‍රකර විශේෂ වානේ වර්ග නිපදවා ගනු ලැබේ. දළ අදහසක් ලබා ගැනීම සඳහා වූ දත්ත 1.4 වගුව මගින් දක්වා ඇත.



1.4 වගුව

## විනවවට්ටි

යකඩවලට (Fe) අමතර ව විනවවට්ටිවල

කාබන් (C) - 2.25% - 4.3%

ගෙන්දගම් (S) - 1% - 2%

සිලිකන් (Si) - 0.1% - 0.2%

පොස්පරස් (P) - 0.05% - 0.85%

මැංගනීස් (Mn) - 0.25% - 0.5% යන මූල ද්‍රව්‍ය අඩංගු ය.

### ගුණ

- දුඩි බවින් යුක්ත ය.
- හංගරතාව සහිතයි.
- සම්පිළිත ප්‍රත්‍යාඤලය ඉහළ ය.
- ආකන්‍ය ප්‍රබලතාව දුර්වල ය.
- සුවිකාර්යතාව දුර්වල ය.



එන්ජින් බදක්



ඡල නල

1.11 රුපය - විනවවට්ටි ලෝහයෙන් කරන ලද නිෂ්පාදන දෙවරුගයක්

## භාවිතය

යන්තු කොටස්, බෙයාරින් කොටස්, පොලොව යට එළන යට ජල නළ ආදී දේ නිපදවා ගනු ලැබේ. මෙහි දවාංකය වූ 1200°C දක්වා රත්කළ විට දව වී පහසුවෙන් ගලායාමේ හැකියාව ඇති නිසාත් වාත්තුව සිසිල් වීමේ දී හැකිලිමේ ප්‍රමාණය අඩුවීම නිසාත්, වාත්තු කිරීමේ කාර්යය සඳහා විනව්වටි උපයෝගී කරගනු ලැබේ.

විනව්වටි වර්ග කිහිපයක් ඇත.

- |                      |   |                     |
|----------------------|---|---------------------|
| • අභ්‍යන්තර විනව්වටි | - | Gray cast iron      |
| • ආහනා විනව්වටි      | - | Malleable cast iron |
| • සුදු විනව්වටි      | - | White cast iron     |
| • ශිතිත විනව්වටි     | - | Chilled cast iron   |

විනව්වටිවලින් නිපද වූ උපකරණ මතු පිටින් පිරි ගා පිරිසිදු රෙදී කඩකින් පිසදුම් විට කළ පැහැගැන්වෙන්නේ විනව්වටිවල අඩංගු නිදහස් කාබන් අඩංගු ඉවත්වීම නිසාවෙනි. මෙම නිදහස් කාබන් අඩංගු අඩංගු නිසා විනව්වටි ස්වයං ලිහිසි ලෝභයක් ලෙස ද හැඳින්වේ. විනව්වටිවල ඉහළ කාබන් ප්‍රතිශතයක් අඩංගු වුව ද ඒවා හොඳින් මිගු වී නොමැති නිසා වාත්තු වර්ගවල ගුණ නොමැත.

## සාමාන්‍ය කාබන් වාත්තු (Plain Carbon Steel)

සියලුම වාත්තු වර්ග නිපදවන්නේ පිරිසිදු යක්ඛ ලෝභයට කාබන් මූල ද්‍රව්‍ය ඉතා සුළු ප්‍රතිශතයක් විශේෂ උෂ්මක මගින් ඉතා හොඳින් මිගු කිරීමෙනි.

01. අති මඳු වාත්තුවල (Dead mild steel) 0.05% - 0.15% ක කාබන් ප්‍රතිශතයක් ද
02. මඳු වාත්තුවල (Mild steel) 0.15% - 0.45% ක කාබන් ප්‍රතිශතයක් ද අඩංගු කර ඇත.

## ගුණ

- ආහනාතාවයෙන් හා තන්තාවයෙන් යුත්ත ය.
- දුඩුව අඩු ය.
- සුවිකාර්යතාව හා ප්‍රත්‍යාස්ථාව යම් තරමකට ඇත.
- මළ බැඳීමේ සිගුතාව අඩු ය.



1.12 රුපය - විවිධ හැඩකි මෘදු වානේ දූල



1.13 රුපය - විවිධ හැඩකි මෘදු වානේ නල

## භාවිතය

තහඩු, පරි, රවුම්, හතරස්, පැතලි දූල වශයෙන් ද තල වර්ග ද L,E,T,H වැනි හැඩැකි දූල වර්ග ද නිපදවා ගනු ලැබේ.

කම්පනයට ඔරෝත්තු දිය යුතු උපකරණවල බඳ කොටස ද මෘදු වානේවලින් නිපදවනු ලැබේ.

## මධ්‍යම කාබන් වානේ (Medium Carbon Steel)

මධ්‍යම කාබන් වානේවල  $0.45\% - 0.8\%$  අතර ප්‍රමාණයකින් කාබන් ප්‍රතිශතයක් අඩංගු වේ.

### ගුණ

කාබන් ප්‍රතිශතය වැඩිවන විට දුඩීව, හංගුරතාව, මල බැඳීමේ ප්‍රතිරෝධය වැඩිය.

### හාවිතය

- බර දුරීමේ හැකියාව වැඩි වේ.
- දුඩී බව වැඩි නිසා, කැලීම, විදිම, පිරි ගැම වැනි කටයුතු සඳහා හාවිත කළ හැකිය.
- විශේෂ ගුණ ලබා ගැනීමට රත් පිළියම (Heat Treatment) කුම අනුගමනය කළ යුතු වේ.

### නිෂ්පාදන

රේල් පිළි, හියර රෝදු, පිස්ටන, තල්ලු දැඩු, රෝදු සඳහා රිම්, දුනු කොළ, අක්ෂ දැඩු මිටි, කැපුම් තල, තෙරපුම් අව්වූ ආදිය.

## අධි කාබන් වානේ (High Carbon Steel)

අධි කාබන් වානේවල  $0.8\%$  සිට  $1.0\%$  දක්වා කාබන් ප්‍රතිශතයක් අඩංගු වේ.

### ගුණ

මධ්‍යම කාබන් වානේවල මෙන් දුඩී බව, හංගුරතාව කුමයෙන් වැඩි වේ. ආතනා ප්‍රබලතාව, ආහනාතාව, ගක්තිතාව අඩු වේ.

## නිෂ්පාදන

කැපීමේ උපකරණ, පිරි, වැජ් කටු, බයි අව්‍යු, යතු තල, කියත්, සුරණ තහඩු

### ආචුර්ද වානේ (Tool Steel)

ආචුර්ද වානේවල කාබන්වලට අමතර වෙනත් ලෝහ ද සූල් වගයෙන් එක්කර ඇත.

### ගුණ

- මධ්‍යම කාබන් වානේවලට වඩා දුඩීව හා හංගරතාව වැඩි වේ.
- තනාතාව, ආහනාතාව, ගක්තිතාව අඩු වේ.
- සුවිකාරයතා සීමාව ඉතා අඩු බැවින් පහසුවෙන් කැඳී.

### භාවිතය

ලෝහ කැපීමේ උපකරණ, විදුම් කටු, රයිලර් තල, වැජ් කටු හා බයි කැට ආදිය නිපදවා ගනු ලැබේ.

භාවිතයට ගන්නා ගෙරස් කාණ්ඩයේ තවත් ලෝහ වර්ග කිහිපයක් පිළිබඳ විස්තර යකඩ ප්‍රතිශතයට අමතර ව වෙනත් මූල ද්‍රව්‍ය අනුපාතික ව එක් කිරීමෙන් මල නොබැදෙන වානේ, අයි කොළඹම වානේ, වැනි ලෝහ නිපදවා ඇත. මිශ්‍ර වානේ පිළිබඳ ව 1.5 වගුවෙහි විස්තර දක්වා ඇත.

## මිශ්‍ර වානේ

වර්ගය	රසායනීක සංයුතිය	ගුණාංග	ප්‍රයෝගන
සුදු යකඩ  <b>(A)</b> සාමාන්‍ය මල නොබැඳෙන වානේ	15% - කාබන් 18% - කොෂීයම් 8% - නිකල්	මළ කැමට ඔරෝත්තු දේ. මූහුදු ජලය හෝ අම්ල සහිත මාධ්‍යවල දී වුව ද හාවිත කළ හැකි ය.	අලංකාර හාණ්ඩ ගැරුපේප්, යන්තු කොටස්, මූහුදු ජලය, අම්ල ආදී මාධ්‍යවල දී හාවිතයට ගන්නා යන්තු කොටස් තැනීම සඳහා
<b>(B)</b> අධි කොෂීයම් වානේ	(i) අධික කාබන් වර්ගය 1.65% කාබන් 15% කොෂීයම්	අධික තද බව මළ කැමට ඔරෝත්තු දීම. අධික තාපයට ඔරෝත්තු දීම.	ඉහළ උෂ්ණත්වවල දී මල කැමට ඔරෝත්තු දිය යුතු කොටස් තැනීම සඳහා
	(ii) අඩු කාබන් වර්ගය 0.15% කාබන් 12 - 17% කොෂීයම් 0.75 - 4% නිකල්	නිකල් ප්‍රමාණය මත අධික තාපයට ඔරෝත්තු දීම රඳා පවතී.	ගෙවීම්වලට ඔරෝත්තු දියයුතු යන්තු කොටස් තැනීම සඳහා
<b>(C)</b> තාපයට ඔරෝත්තු දෙන වානේ	0.3 - 0.9% කාබන් 20 - 25% කොෂීයම් 40% නිකල්	නිකල් ප්‍රමාණය මත අධික තාපයට ඔරෝත්තු දී ම රඳා පවතී.	උදුන් කොටස් රෝල් ආදී ඉහළ උෂ්ණත්වයට හාජ්‍යතාවන කොටස් තැනීම සඳහා
නිකල් යකඩ මිශ්‍ර ලෝහ	36% නිකල් 64% යකඩ	උෂ්ණත්ව වෙනස අනුව ප්‍රසාරණය හෝ හැකිලිම ගිනිය නොහැකි තරම් කුඩා ය.	මිණුම් උපකරණ තැනීම සඳහා

1.5 වගුව - මිශ්‍ර වානේ

## නිගෙරස් ලෝහ (Non - Ferrous Metal)

නිගෙරස් ලෝහ යනු යකඩ සුදු ප්‍රමාණයක් හෝ අඩිංගු නොවන ලෝහ වර්ග

බව ඔබ දැනටමත් ද්‍රීන්තවා ඇත. මෙයින් නිගෙරස් ලෝහ වර්ග කිහිපයක් පිළිබඳ විස්තර විමසා බලන්න.

මූලික නිගෙරස් ලෝහ වර්ග කිහිපයක තොරතුරු 1.6 වගුවේ දක්වා ඇත.

ද්‍රව්‍ය	වර්ණය	ද්‍රව්‍යාංකය	ගුණ	ප්‍රයෝගීතා
ඇලුමිනියම් Aluminium	රිදීවන් සුදු පාට	658 °C	සැහැල්ලු ය, මළ නොබැඳේ, තන්ත්‍රාව, ආහන්ත්‍රාව, ගක්ත්‍රාව, විලයනීයතාව හා සන්නායකතාව යන ගුණයන්ගෙන් යුක්ත ය.	කැම පිසින බදුන්, මිශ්‍ර ලෝහ සැදීම අහස් යානා බඳ හා කොටස්, මෝටර් රථ කොටස්, ගොඩිනැගිලිවල ජනනල් දොර හා වෙනත් ඉදිකිරීම කටයුතු සඳහා.
තම Copper	රතට හුරු දුම්මුරු පැහැය	1033 °C	තාප හා විදුලි සන්නායකතාව, තන්ත්‍රාව හා ආහන්ත්‍රාව යන ගුණයන්ගෙන් යුක්ත ය.	තුන්තනාගම් හා මිශ්‍රකර පිත්තල ද, විං සමග මිශ්‍රකර ලෝකඩ ද නිපදවේ. විදුලි කමිත්, විසිතුරු බඩු, බවුත නිපදවීම සඳහා ගනු ලැබේ.
ඇන්තනාගම් Zinc	සුදුව හුරු අල් පැහැය	419 °C	ආහන්ත්‍රාවයෙන් හා තන්ත්‍රාවයෙන් යුක්ත ය. මළ බැඳීම වළක්වයි.	ගැල්වනයිස් කළ යකඩ නිෂ්පාදනයට හා විදුලි බලය නිපදවන කේෂ සඳහා ගැනේ.
ටි. Tin	රිදීවන් සුදු පැහැය	231 °C	ආහන්ත්‍රාවයෙන් හා තන්ත්‍රාවයෙන් යුක්ත ය. 200°C - දී භංගුරතාවයෙන් යුක්ත වේ.	තම හා මිශ්‍රකර ලෝකඩ ද රෝම් සමග මිශ්‍රකර මොලොක් පොඩි ද යකඩ තහඩුවලට ආලේපකර බෙලෙක් ලෝහ ද සාදා ගැනේ.
ර්යම් Lead	නිල්වන් අල් පැහැයට හුරු ය.	327 °C	බර වැඩි ය. මඟු ය. මළ නොබැඳෙයි. ආහන්ත්‍රාවයෙන් හා සුවිකාර්යතාවයෙන් යුක්ත ය.	විං ලෝහය හා මිශ්‍රකර මොලොක් පොඩි සැදීමට විදුලි වැඩි හා සායම් නිපදවීමට ගනු ලැබේ.

1.6 වගුව - මූලික නිගෙරස් ලෝහ

මිශ්‍ර නිගෙරස් ලෝහ කිහිපයක තොරතුරු පහත දැක්වේ.

ද්‍රව්‍ය	පැහැය	ද්‍රව්‍යාංකය	මිශ්‍රණය	ගුණාංග	ප්‍රයෝගන
පිත්තල Brass	කහ පැහැය	930 °C	තම 66.6% තුත්තනාගම 33.3%	විළයනීතා ගුණය ද තන්තාවය ද පවතී. කැපීම, විදීම, පිරි ගැම පහසු ය.	වාත්තු වැඩ සඳහා ද විසිතුරු බැවු සැදීම සඳහා ද පොට ඇතේ, ඉස්කුරුප්ප ඇතේ, සරන්රු සොයිඛ සැදීම.
ලෝකඩ Bronze	රත්ව හුරු දුමුරු	950 °C	තම 85% වින් 15%	විළයනීතාවෙන් යුක්ත ය. යාන්ත්‍රික වැඩ පහසු ය.	ප්‍රතිමා තැනීම, සිංචාර තැනීම, විසිතුරු බැවු තැනීම. යන්ත්‍රවල සමහර කොටස් තැනීම.
මොලොක් පොඩි Soft solder	රිදිවන් අවපාට	200 °C	ර්යම් 66.6% වින් 33.3%	තන්තාවයෙන් සහ ආහන්තාවයෙන් යුක්ත ය.	ජලනළ මොලොක් පොඩි හා තහඩි වැඩ මොලොක් පොඩි සකස් කිරීම.

#### 1.7 වගුව - මිශ්‍ර නිගෙරස් ලෝහ

ද්‍රව්‍ය භාවිත කර නිපැයුමක් කිරීමේ කාර්යය ඉතා ක්‍රමවත් ලෙස කළ යුතු වේ. නියමිත පරිදි කාර්යය ඉටු නොකළාත් අපේක්ෂිත එලයන් සහිත නිමවුමත් ලබාගත නොහැකි ය. අවශ්‍යතාවය කොපමෙන් ද යන්න එය අවශ්‍ය පූද්ගලයා හා නිෂ්පාදකයා විසින් තක්සේරු කළ යුතු වේ. ද්‍රව්‍ය සම්පත් නාස්තිවීම හෝ වෙනත් නිපැයුමක් කෙරෙහි බල පැහැකි අභිතකර තත්ත්වයන් පිළිබඳ ව යමෙකු අපේක්ෂා නොකරන බව සත්‍යයකි.

යම් නිපැයුමක් කිරීමේ දී කාර්යය සාර්ථක කර ගැනීමට


- විධිමත් ලෙස සකස් කළ සැලැස්මක් (අැතුළත් විය යුතු අංග, ප්‍රමාණ ආදිය දැක්වෙන විධිමත් රුපීය පෙනුම් සටහනක්)
- පිරිවිතර අනුව ගැලපු ද්‍රව්‍ය හා ගැලපෙන මිනුම්
- ක්‍රියාකාරකම කිරීම සඳහා අදාළ ක්‍රියා අනුපිළිවෙළ
- කාර්යය කිරීමට ගැලපෙන ආවුදු හා ඒවා පරිහරණය කිරීමේ ගිල්ප කුම පිළිබඳ අවධානය යොමු කළ යුතු වේ.


මේ පිළිබඳ ව යම් අවබෝධයක් ලබා ගැනීම සඳහා මග පෙන්වීමක් මෙම කොටසින් ලබා දීමට අපේක්ෂා කෙරේ.

## කාර්යයට උවිත රුපීය පෙනුම


පෙරතනා නිමවා ඇති නිපැයුම් හා සම්බන්ධ සැලසුම් මත නොව අලුතින් හදුනාගත් අවශ්‍යතා මත නිපැයුමක් කිරීමට සිදුවුවහොත්, නිමවුමට අදාළ නිර්මාණාත්මක සිතුවිල්ල පාදක කරගෙන නිමවුමට අන්තර්ගත කළයුතු සියලු අංග හා කොටස් දක්වෙන දළ රුප සටහනක් මූලින් ම ඇද ගැනීම අත්‍යවශ්‍ය වේ. තවදුරටත් සිතුමින් හා අවශ්‍ය වුවහොත් බාහිර සම්පත් පුද්ගලයන්ගේ උපදෙස් ලබාගනීමින් මෙම දළ සටහන නිවැරදි කර ගැනීම හෝ සංශෝධනය කර ගැනීම කරගත යුතු වේ.

මෙමෙස ඇදගන්නා රුපීය පෙනුමේ ත්‍රිමාන රුපය හෝ පර්යාලෝකන විතුය ඇද ගැනීම සම්බන්ධවත්, කොටස් හා පැතිවලින් පෙනෙන ආකාරය දළ රේඛා මගින් හා විධිමත් ක්‍රමයට ඇදගැනීම පිළිබඳවත් අන්දකීම් ලබා ගැනීමට උත්ත්වන්න.






1.18 රුපය




1.19 රුපය

සමාංගක පෙනුම හා සෑපු ප්‍රක්ෂේපන පෙනුම



1.20 රුපය - නිදහස් අතින් ඇදීම




1.21 රුපය - කාර්යය විතය

## ආවුදු හා උපකරණ

නිම් හාණ්ඩයක් තනා ගැනීම සඳහා උපයෝගී කරගන්නා ද්‍රව්‍ය මත ඇද ගැනීමේ පියවරේ සිට නිමහම් කර කාර්යය අවසන් කරන තෙක් අත්‍යවශ්‍ය විවිධ ආවුදු හා උපකරණ හාවිත කිරීමට සිදු වේ. පන්ති කාමරයේ දී සාමාන්‍ය නිරමාණයක් කිරීම සඳහා උපයෝගී කරගත හැකි ආවුදු හා උපකරණ කිහිපයක් හඳුන්වා දීම මෙහි පහත සිදුකර ඇත.

## මැනීමේ හා සලකුණු කිරීමේ උපකරණ

ආවුදු / උපකරණය	රුපසටහන	භාවිතය හා විශේෂ කරුණු
වාන් කෝදුව (Steel Ruler)	 1.22 රුපය	<ul style="list-style-type: none"> <li>මෙට්‍රික් ඒකක 0.5 mm සිට ද බ්‍රිතානු ඒකක අගල් 1/64 සිට ද මිනුම් ලබාගත හැකිවන සේ සටහන් කර ඇත.</li> </ul>
මිනුම් පටිය (Steel tape)	 1.23 රුපය	<ul style="list-style-type: none"> <li>මිනුම් පටියේ නිදහස් කෙළවර 1 mm ප්‍රමාණයක් දෙපසට වලනයවන සේ සකසා ඇති නිසා ඇතුළත හේ පිටත මිනුම් ලබාගත යුතු ආකාරය අනුව නිවැරදි ව ලබාගත යුතු ය.</li> </ul>
මුළු මට්ටම හා ස්වාය මට්ටම (Try Square and Bevel Gauge)	 1.24 රුපය	<ul style="list-style-type: none"> <li>කද තලය අතර <math>90^{\circ}</math> කෝණයකින් යුත්ත නිසා දාරයකට ලම්බකට රේඛා ඇදීම, සෑප්‍රකේර්ණී බව පරීක්ෂා කිරීම. (මුළු මට්ටම)</li> <li>කද හා තලය අතර ස්ට්‍රේර කෝණයක් තැනත් සකසා ගන්නා කෝණය අනුව ඇදීම පරීක්ෂා කිරීම කළ හැකි ය. (ස්වාය මට්ටම)</li> </ul>
අදින කටුව හා දුනු බෙදුම් කටුව (Scriber and Devider)	 1.25 රුපය   1.26 රුපය	<ul style="list-style-type: none"> <li>ලෝජයක් මත ඇදිය යුතු කැපුම් රේඛා ඇද ගැනීම.</li> <li>ඒක් මිමිමක් තවත් තැනකට ගෙන යාම, කවාකාර හැඩ ඇදගැනීම.</li> </ul>

<p>පිටත කලපාසය අැතුළත කලපාසය දෙළිගු කලපාසය</p>	 <p>1.27 රුපය</p>	<ul style="list-style-type: none"> <li>පිටත විශ්කම්භය හෝ පරතරයක් ලබාගැනීම.</li> <li>අැතුළත විශ්කම්භය හෝ පරතරය ලබාගැනීම.</li> <li>දාරයකට සමාන්තරව රේඛාවක් ඇදිමට දෙළිගු කලපාසය.</li> </ul>
<p>ව්‍යියර කලපාසය Vernier Caliper</p>	 <p>1.28 රුපය</p>  <p>1.29 රුපය</p>	<ul style="list-style-type: none"> <li>යමක පැහැදිලි අතර අැතුළත මිනුම්, පිටත මිනුම් හෝ ගැමුර දක්වා නිවැරදිව මැන ගැනීම. (1/50mm)</li> </ul>
<p>මයික්‍රොමිටරය Micrometer</p>	  <p>1.30 රුපය</p>	<ul style="list-style-type: none"> <li>සිහින් තහඩු හෝ කම්බිවල පිටත මිනුම් වඩාත් නිවැරදිව ලබාගැනීම.-</li> </ul>

මැදි පොංචය

Center punch




1.31 රුපය

- ලෝහ ප්‍රාණීය මත ඇදගන්නා ලද රේඛාවල සීමා නොමැකෙන සේ සටහන් කර ගැනීම, විදුල් කුටුවකින් විදිය යුතු ස්ථාන සටහන්කර ගැනීම.

## කැපීමේ, කොටස්වලට වෙන් කිරීමේ උපකරණ

තහඩු කතුර Snips

- උදු තල තහඩු කතුර
- පොදු තහඩු කතුර
- වක්තල තහඩු කතුර
- ස්කොච් තහඩු කතුර



1.32 රුපය



- 0.5mm දක්වා සනකමින් යුත් තුනී ලෝහ තහඩු, P.V.C හා පොලිස්ටිරින් තහඩු කැපීම. කතුර මෙහෙයවා පිටත කවාකාර හැඩි ද ඇතුළත කවාකර හැඩි ද කපා ගැනීමට හැකි ය.



1.33 රුපය



1.34 රුපය

<b>ලෝහ කියත</b> (Hack Saw)	 1.35 රුපය	<ul style="list-style-type: none"> <li>සනකම්න් වැඩි ලෝහ කුවිටි, දූෂී, බට, කම්බි ආදිය කැපීම.</li> </ul>
<b>කපන කටුව</b> (Cold chisel) <p>1. පැතලි කපන කටුව 2. හරස් කපන කටුව 3. නියපොතු කපන කටුව 4. රුවිත කපන කටුව</p>	 1.36 රුපය	<ul style="list-style-type: none"> <li>ගැලපෙන බරක් යොදා කපන කටුව හිසට තවතු කිරීමෙන් සන තහඩු පටිවම්, දූෂී, කම්බි කැපීම.</li> <li>කාණු හැරීම, කවාකාර හා කේෂාකාර මුළු ඉද්ධ කිරීම.</li> </ul>

## තැලීමේ හා තෙරපීමේ උපකරණ

<b>මිටි (Hammers)</b> <p>01. බෛල පෙති Ball Peine</p> <p>02. හරස් පෙති Cross Peine</p> <p>03. ඉදි පෙති Straight Peine</p>	 1.37 රුපය   1.38 රුපය   1.39 රුපය	<b>හැඩතලා ගැනීම</b> <b>මිටියම් කිරීම</b> සට්ටම් ආධාරයෙන් කාණු සකස්කර ගැනීම
--	--	--

අතකොලු Mallets

ලි, රබර් ලේඛන



1.40 රැපය



1.41 රැපය



1.42 රැපය

තුනී තහඩු වැඩවල දී පහර දී නැමීම, බොකු ගැසීම දිග හැරීම.

දුඩු අඩු

(Bench vises)



1.43 රැපය



1.44 රැපය

වැඩ කොටසක් වැඩ බැංකුවට තබා හිරකර අල්ලා ගැනීම.

අත් දුඩු අඩු

(Hand vise)




1.45 රැපය

කුඩා වැඩ කොටසක් හිරකර අල්ලා ගැනීම.

<p>අත් අඩු Pliers</p> <p>01. පොදු අත් අඩුව</p> <p>02. උල් අඩුව</p> <p>03. මාරු අඩුව</p>	 <p>1.46 රැපය</p>  <p>1.47 රැපය</p>  <p>1.48 රැපය</p>	<p>වැඩ කොටස් ඇල්ලීම, කම්බ කැපීම, නැවීම, ඇශ්‍රීම</p>
---	--	---

## ගෙවා දුම්මේ උපකරණ

<p>පිරි (Files)</p> <p>01. පැතලි පිරි</p> <p>02. හතරස් පිරි</p> <p>03. රුම් පිරි</p> <p>04. තුන්හුලස් පිරි</p> <p>05. බටපොතු පිරි</p>	 <p>1.49 රැපය</p>  <p>1.50 රැපය</p>	<p>වැඩිපූර ඇති ලෝහ කොටස් ගෙවා දුම්ම මගින් හැඩ ගැන්වීම.</p>
---	---	--

## සිදුරු කිරීමේ උපකරණ

<p>අත් විදුම් යන්ත්‍ය (Hand Drill)</p> <p>විදුලි විදුම් යන්ත්‍ය (Electric Drill Machine)</p> <p>බංකු විදුම් යන්ත්‍ය (Bench Drill)</p>	 <p>1.51 රුපය</p>  <p>1.52 රුපය</p>  <p>1.53 රුපය</p>	<p>විශ්කම්හය 1 mm සිට විදුම් කටු යොදුම්න් සිදුරු විදැනීම. (තුනී තහවු පටිවම් යකඩ ආදියේ)</p> <p>ගනකම සහිත ලෝහ දැඩු කුවිට් ආදියේ සිදුරු විදැනීම.</p>
---	--	---



### ඕල්ප ක්‍රම (Techniques)

ක්‍රියාකාරකම් කර නිමි භාණ්ඩ තැනීමට කොපමණ ආවුදු / උපකරණ තිබූණත් ඒවා භාවිත කිරීම නිවැරදි ව භා විධිමත් වූ ඕල්ප ක්‍රමවලට අනුගතව කළ යුතු වේ. නිවැරදි ලෙස භාවිත නොකිරීම නිසා ඉව්‍යවලට මෙන් ම උපකරණවලට ද එය භාවිත කරන්නාට ද භානි සිදුවිය හැකි ය. මේ නිසා ආවුදාය හෝ උපකරණය හෝ ක්‍රියාත්මක කර කාර්යය කර ගැනීමට පෙර,

- එහි තිබිය යුතු තත්ත්වය භා දැනට තිබෙන තත්ත්වය
- එහි වූ උපාංග, කොටස් නිසි පරිදි ක්‍රියාත්මක වන්නේ ද
- අවශ්‍ය සීරු මාරු කිරීම නිසි පරිදි කර ගත්තේ ද
- කාර්යය කර ගැනීමට තවත් අමතර උපකරණ සහායට ගත යුතුවේ ද

යන කරුණු පිළිබඳ ව සොයා බැලිය යුතු අතර භාවිත කිරීමේ නිවැරදි ඕල්පීය ක්‍රම අනුගමනය කිරීම සඳහා ඒ පිළිබඳ ව පුහුණුවක් ද ලබා තිබිය යුතු වේ. නිවැරදි ව අවශ්‍ය පුහුණුව ලබා ගන්නා තෙක් අදාළ සම්පත් පුද්ගලයන්ගේ උපදෙස් පැතිම වඩා යෝග්‍ය වේ. ආවුදු භා උපකරණ භාවිත කිරීමේ නිවැරදි ඉරියව්, ඕල්ප ක්‍රම අනුගමනය කිරීම දක්ෂ ඕල්පීයක්ගේ ප්‍රවීණතාව පෙන්වීම කරයි.

- වානේ කෝද්ධුව**
- මෙහි "0" ලෙස ගැනෙන ස්ථානය නිවැරදිව ස්ථානගත කර දී ඇති මිනුමට අනුව අවසාන මිලි මිටරය හෝ මිලි මිටර බායෙ දක්වා මැන ගැනීම.
- වානේ මිනුම් පටිය**
- මෙම උපකරණය හාඩිත කර පිටත සිට මිනුම් ලබා ගන්නේ L හැඩැති ආධාරක කොටස ඇදී පිහිටන ලෙසත්, ඇකුලත මිනුම් ලබා ගන්නේ නම් එම කොටස ඇතුළට හිර වී සිටින ලෙසත් පිහිටුවා ගැනීම.
- දුනු බෙදුම් කටුව**
- මෙහි තුඩු මුවාවත්ව හා සියුම්ව ලෙස තිබිය යුතු ය. ඉස්කුරුප්පූ මුරිවිය කරකවමින් බාහු අතර පරතරය සිරුමාරු කර තුඩු දෙස සාපුරු බලා මිනුම් ගැනීම.
- අදින කටුව**
- සියුම් උල් තුඩික් තිබිය යුතු ය. රේඛා ඇදීමට ආධාර කර ගන්නා ආධාරක දාරයේ ඉදිරිපසින් හොඳින් හේත්තුවන සේ තුඩි තබා ඇදිය යුතු පාෂ්යිය මත සිරි යන සේ ඇදීම.
- මුළු මට්ටම**
- මෙහි කද පරික්ෂා කළ යුතු හෝ රේඛා ඇදිය යුතු වැඩ කොටසේ නිවැරදි දාරයට හොඳින් හේත්තුවන සේ තබා මහපටුගිල්ලෙන් හිරකර ගැනීම, පාෂ්යිය මත තැබු කළය දෙවර ඇගිල්ලෙන් පහළට මුළු මට්ටමේ තලය තද්කර ගැනීම හා ඉතිරි ඇගිලි තුනෙන් පාෂ්යිය අල්ලා ගැනීම (3:1:1 ක්‍රමය) ඇදීම් කිරීමේ දී අදින උපකරණයේ තුඩි මෙහි ආධාරක දාරයට හොඳින් හේත්තු විය යුතු ය.
- තහඩු කතුර**
- කැපීය යුතු තහඩුවේ තරාතිරම හා හැඩිය අනුව කතුර තෝරා ගැනීම. අසව් ඇනාය හොඳින් හිර වී තිබේ දැය බැලීම. කතුරේ තල දෙක සම්පූර්ණයෙන් පියවෙන සේ තොකැලීම. කවාකාර හැඩි කැපීමේ දී අසව් ඇනාය ආසන්න කොටස පියවෙන සේ පමණක් කතුර හැසිරවීම.
- කපන කටුව**
- කපන කටුවේ හිසෙහි තෙල් ප්‍රිස් වැනි ද්‍රව්‍යවලින් තොර විය යුතු අතර, හිස හත්තක් සේ තැලී ඇති විට එම ලෝහ කොටසේ ගෙවා ඉවත් කළ යුතු ය. කපන පාෂ්යියට කටුව සාපුරු පිහිටුවා එහි හිසට ප්‍රමාණවත් බරකින් යුත් මිටියෙන් රිද්මයානුකුල ලෙස මිටි පහර ලබා දීම.



1.54 රුපය - කපන කටුවෙන් කැපීම සහ රහිම

#### මිචය

- මිචයේ හිස හා ලි මිට හොඳින් සව් වී තිබිය යුතු ය. මිට හිසේ මුණක තෙල් - ග්‍රිස් ආදියෙන් තොරිය යුතු ය. මිට හිසේ සිට 2/3 අතර ප්‍රදේශයෙන් මිට අල්ලා ගත යුතු අතර සැහැල්පු වැඩවල දී අත් මැණික් කට්ටව අසලින් ද බර වැඩවල දී අත් වැළම්ට අසලින් ද මිචය හසුරුවා රිද්ම්යානුකූල ලෙස පෘෂ්ඨයට සමතල ලෙස පහර ලබාදිය යුතු ය. පහර වැදීම නිසා ද්‍රව්‍ය පෘෂ්ඨයේ නෙරා යාම් සිදු නොවිය යුතු ය.

#### විදුම යන්ත්‍රය


- මෙහි දැනි රෝද හොඳින් ස්නේහනය වී තිබිය යුතු ය. කටුව සව් කිරීමේදී වක්කයේ හකු ප්‍රමාණවත් ලෙස විවර කර කටුව අක්ෂයට සෘජු ලෙස තබා හිර කිරීම කළ යුතු ය. විදුමේදී විදුම යන්ත්‍රය ඇල නොකළ යුතු අතර සිදුරෙන් ඉවත් කිරීමේදී විදින දෙසට ම කරකවමික් ඉහළට ඇදිය යුතු ය. විදින විට අවශ්‍ය වුවහොත් විදුම ස්ථානයට ස්නේහක තෙලක් යෙදීම කළ යුතු ය. විදීමට පෙර විදුම කළ යුතු ස්ථානය මැදි පොංචියෙන් සලකුණු කරගැනීම වැදගත් වේ.

#### පිර

- පිර තලය පිර මිටට හොඳින් හිර වී තිබිය යුතු ය. ගැ යුතු ලේඛ වර්ගය, ගැ යුතු භැඩය, ගැ යුතු ප්‍රමාණය අනුව සුදුසු පිර තොරා ගත යුතු ය. පිර තලය මැදින් අතින් තොඳුලීය යුතු ය. පිර පිර ගාන පෘෂ්ඨයට සමතල ලෙස දිව විය යුතු ය. පිර ඉදිරියට ගැවීමේදී පමණක් බර යෙදිය යුතු ය. බර ගැම, සිදුම් ගැම, තිරස් ගැම, භරස් ගැම යන කුම අතරින් සුදුසු ම කුමය අනුගමනය කළ යුතු ය. ගැ යුතු වැඩ කොටස දඩු අඩුවට හොඳින් හිරකර අල්ලා ගත යුතු ය. පිර ගා අවසන් වූ පසු කම්බ බුරුසුවකින් පිර තලය පිරසිදු කළ යුතු ය.

## ලෝහ කියත

- කියත් තලය සවී කිරීමේදී මිටේ සිට ඉදිරි පැත්තට දත් යොමුවන සේ සවී කළ යුතු ය. සමනල මුරිවිවිය අවශ්‍ය පමණට කරකවමින් තලය තද කළ යුතු ය. කියත ගැස්සිම්වලින් තොරව තලය සම්පූර්ණයෙන් දිවෙන සේ රේඛානුකුල බවකින් යුතුව කැපීය යුතු ය. කියත ඉදිරියට දිවිවීමේදී පමණක් බර යෙදිය යුතු ය. අවශ්‍ය වුවහොත් තලයට තෙල් තැවරු රේදී කැබැල්ලක් ඇතිල්ලීමෙන් හෝ විශේෂ ස්නේභන දියර භාවිත කර ස්නේභනය කළ යුතු ය.



1.55 රුපය - ලෝහ කියනෙන් කැපීම

## දඩු අඩු

- වැඩි කරන්නාගේ වැලම්වේ උසේ ප්‍රමාණයට දඩු අඩුවට කානිය සවිකර ගත යුතු ය. ලිස්සා යැමි භා ගැස්සිම්වලින් වළකින ලෙස දඩු අඩුවේ හකු ප්‍රමාණවත් ලෙස තද කරගත යුතු ය. දඩු අඩුවේ හකුවල වූ කට්ට රටාවලින් කානියට භානි නොවන සේ හකුවලට ලි, හම් වැනි මෙලොක් දෙයක් (බොරු හකු) තබා හිර කිරීම සුදුසු වේ.



1.56 රුපය - පිරි ගැම

## භාණ්ඩ සකස් කිරීම

බලට යම් භාණ්ඩයක අවශ්‍යතාවක් ඇති වූයේ යයි සිතන්න. එය වෙළඳ පොලෙන් මිලට නොගෙන තනාගත හැකි දෙයක් නම් ද, එසේ නැත හොත් නිර්මාණයිලි අදහස් මත භාණ්ඩයක් තනා ගැනීමට අදහස් කළේ නම් ද, මෙම භාණ්ඩයේ හැඩි රුව ඇතුළත් විය යුතු අංග පිළිබඳව දළ අදහසක් ඇති වෙයි. මෙම සරල අදහස නිර්මාණ සාරාංශය ලෙස නම් කෙරේ. නිර්මාණ සාරාංශය පාදක කරගෙන රේඛාමය දළ රුප සටහනක් පළමුව ඇද ගැනීම අත්‍යවශ්‍ය වේ. මෙම රේඛාමය දළ රුප සටහන මගින්,

- අපේක්ෂිත හැඩි තල
- ඇතුළත් විය යුතු අංග
- උපයෝගී කරගන්නා මිනුම් භා ප්‍රමාණ

ආදිය දැක්වීම ඉදිරි කටයුතුවල දී ප්‍රයෝගනවත් වේ.

ඉත්පාස මෙම අදහස / අවශ්‍යතාවය මත තොරතුරු ගවේෂණය කරමින්, තැනීමට අපේක්ෂා කරන නිමවුමේ,


- හැඩි තල වෙනස් කිරීමට සිදුවේ නම් ඒ පිළිබඳව ද
- තැනීමට උපයෝගී කරගත හැකි උච්චයන් පිළිබඳව ද
- උපකාර කරගත යුතු ආවුද භා උපකරණ පිළිබඳව ද
- අනුගමනය කළ යුතු ශිල්පීය ක්‍රම පිළිබඳව ද
- නිමහම කිරීමේ ක්‍රම ආදිය පිළිබඳව ද

විස්තර සපයා ගැනීමට හැකිවනු ඇත. පොත්පත් වලින් තොරතුරු, දැනුවත් පුද්ගලයන්ගෙන් ලබාගන්නා උපදෙස් ආදිය සැලකිල්ලට ගනීමින් තැනීමට අදහස් කරන නිර්මාණයට අවශ්‍ය වේ නම් සංශෝධන ඇතුළත් කළ හැකි වේ.

මෙම නිර්මාණයෙන් අවශ්‍යතාවය ඉටුකර ගැනීම පිළිබඳව සිතමින් පිරිවිතර (Specifications) ලේඛනයක් සකස් කර ගැනීම ඉතා වැදගත් වේ. මෙම පිරිවිතර වගුව නිසා අපේක්ෂිත ආකාරයේ භාණ්ඩයක් ම තනා ගැනීමට හැකි වේ.

තමාගේ නිර්මාණයේ අදහස් මත තැනීමට අපේක්ෂා කරන මෙම නිමවුම පිළිබඳව පෙර අත්දැකීම් නොමැති නම් දැනුවත්හාවය ඇති පුද්ගලයන්ගේ උපදෙස් භා මග පෙන්වීම් ලබාගැනීම අත්‍යවශ්‍ය වේ. වෙන්කරගත් කාල සීමාවක් තුළ දී මෙම කාර්යය නිමකර ගත් පැහැදිලි හඳුනාගත් අවශ්‍යතාව මත සකස් කළ මෙම නිමවුමෙන් නියමිත පරිදි කාර්යය ඉටුවේද, ප්‍රයෝගනවත්වේද, කාර්යය කරන අතරතුර දී ඇති වූ අපහසුතා පිළිබඳව ද සමාලෝචනයක යෙදීම ඉදිරියේ දී තවත් මෙවැනි නිර්මාණ කිරීමේ දී එම තොරතුරු ද ප්‍රයෝගනවත් වේ. යම් තීජ්පාදනයක හඳුනාගත් ඉරුවලතාවයක් ඉවත් කිරීමට නිෂ්පාදනයක් කරන්නේ නම් පහත දැක්වෙන ක්‍රමවේදය අනුගමනය කිරීමෙන් නිර්මාණකරණයට එළඹීමට අවස්ථා සැලසේ. නිර්මාණ ක්‍රියාවලිය සටහන සටහන 1.1 මගින් දක්වා ඇත.

නිරමාණකරණ ක්‍රියාවලිය සටහන 1.1 මගින් දක්වා ඇත.



#### 1.1 සටහන - නිරමාණ ක්‍රියාවලිය

භාණ්ඩයක් තැනීමේ දී පියවර කිහිපයක් අනුගමනය කිරීමට සිදු වේ. එච් නම්,

- මැනීම හා සලකුණු කිරීම.
- කොටස්වලට වෙන් කිරීම හා හැඩ ගැන්වීම.
- නියමිත කොටස් සුදුසු ක්‍රමයකට සම්බන්ධ කිරීම.
- නිමවුම නිමහම කිරීම.

## මැනීම හා සලකුණු කිරීම

කොටස්වලට අදාළ හැඩ හා එම කොටස්වලට නියමිත මිමි පිළිබඳ හෝද අවබෝධයක් ලබාගෙන තිබිය යුතු වේ. ඒ අනුව මිමි සලකුණු කිරීමට ප්‍රථම පළමුවෙන් ම සලකුණු කළ යුත්තේ කුමන මිනුම ද, ර්ලග මිනුම කුමක් ද යන්න තොරාගත යුතු වේ. මේ එක් එක් අවස්ථාවේ දී වඩාත් සුදුසු උපකරණය කුමක්දයි තොරාගත යුතු ය.

## කොටස්වලට වෙන් කිරීම

සකස් කර ගතයුතුවන කාතියේ කොටසක් හෝ කොටස් කිහිපයක් වෙන්කර ගැනීමට බොහෝ විට සිදු වේ. ඉවත් කළ යුතු කොටස් හා ඉවත් නොකළ යුතු කොටස් මොනවාදයි මිනුම සලකුණු කරන අවස්ථාවේ දී උව්‍යයට හානි නොවන සේ සටහන් කර ගැනීම වැදගත් වේ. මෙම ක්‍රියාකාරකම කාර්යය නිවැරදිව කිරීමට ද හේතු වේ. කොටස්වලට වෙන් කිරීම සඳහා පාසල් තාක්ෂණික වැඩ එකකයේ දී,

- තහඩු කතුර
- බංකු තහඩු කතුර
- ලේඛන කපන කියත
- කපන කටුව

යන ආවුද ආධාර කරගත හැකි ය.

මෙම ආවුද පරිහරණය කිරීමේ දී ඒ ඒ උපකරණය සඳහා උපයෝගී කරගත යුතු විධිමත් දිල්පීය කුමය අනුගමනය කිරීම අත්‍යවශ්‍යවන අතර එසේ නොකිරීම

- උව්‍ය නාස්ති වීමට
- කොටස්වල ගැලපීම දුරක්‍රියාවල වීමට
- භාණ්ඩයේ සෞන්දර්යාත්මක බව අඩු කිරීමට
- උපකරණයට හානි සිදුවීමට
- උපකරණය හාවිත කරන්නාට අනතුරු සිදුවීමට

හේතු විය හැකි ය.

## හැඩගැන්වීම

හැඩගැන්වීම කිහිප ආකාරයකට කළ හැකි වේ.

- කපන අවස්ථාවේ දී ම එම උපකරණයෙන් සුදුසු හැඩ කැපීම.
- මූලික කොටස් කපා ගැනීමෙන් අනතුරු ව ඉවත් කළ යුතු කොටස් ඉවත් කිරීම.
- පිරි ගැමෙන් අනවශ්‍ය කොටස් ගෙවා දමා හැඩ ගැන්වීම.
- දඩු අඩුවට අල්ලා මොලොක් හෝ තද මිටියෙන් පහර දී හැඩ ගැන්වීම.
- වෙනත් ආධාරක කොටස් මගින් හිරකර අල්ලා හැඩගා ගැන්වීම.
- බොකු ගැසීම් කරගන්නේ නම් ගනකම් ලි කුටිරියක බොකු හැඩති වලක් සුමට පාෂේයය සිටින සේ හාරා එයට බොකු ගැසීය යුතු කොටස තබමින් පිටත සීමාවේ සිට තහඩුව ඇතුළට කුමවත් ලෙස බොකු ගැසීම. (සිහින් වැළි පිර වූ ගැනීයක්, බොකු සට්ටම, අණ්චාකාර ලි මිටිය, නම් මිටිය, රබර මිටිය උපයෝගී කරගත හැකි වේ.) කාර්යය අවසානයේ තැලීම් පහරවල් දරුණු නොවීම හාණ්ඩයේ සෞන්දර්යාත්මක බව ඉහළ නැංවීමට හේතු වේ.

## කොටස් සම්බන්ධ කිරීම

හාණ්ඩය තැනීම සඳහා සකස් කරගත් තහඩු හෝ කම්බි හෝ දඩු ආදියෙන් යුත් කොටස් එකට තබා සම්බන්ධ කරගැනීමෙන් අවශ්‍ය හාණ්ඩය තනා සම්පූර්ණ කරගත හැකි වේ. මෙම සම්බන්ධ කිරීමේ කුමය හාණ්ඩය තැනීමට සැලසුම් කරන අවස්ථාවේ දී ම තිරණය කිරීම වැදගත් වන්නේ තිරණය කරන එම කුමය අනුව කොටස් සම්බන්ධ කිරීමේ කාර්යය සඳහා ඒ ඒ කොටසින් අතිරේක ප්‍රමාණයක් ඉතිරි කිරීමට හැකිවන බැවින් හෝ මිමිමට ම කපා ගැනීමට හැකිවන බැවිනි. තහඩු වැනි කොටස් සම්බන්ධ කිරීමේ දී


- තහඩු මූටුව වර්ග යෙදීම.
- මිටියම් ඇණ යොදා සම්බන්ධ කිරීම.
- පැස්සුම් කුමයක් මගින් සම්බන්ධ කිරීම.
- පොට ඇණ යොදා සම්බන්ධ කිරීම.

වැනි කුම කිහිපයක් පිළිබඳ ව වැඩි තොරතුරු දැන ගැනීමට විමර්ශනයක යෙදෙන්න.

## මූටු යෙදීම

විශේෂයෙන් තුනී තහඩුවලින් කරන නිර්මාණයක නියමිත කොටස් එකට තබා තහඩු මූටු කිරීමේ කුමයක් මගින් එකට සම්බන්ධ කරගත හැකි ය. මෙම මූටු සඳහා අවශ්‍ය ඉඩ ප්‍රමාණය මුළු ඇදීම කරන අවස්ථාවේ දී ම තැබීම අවශ්‍ය වේ.

- ඉඩ ප්‍රමාණය ප්‍රමාණවත් නොවුවහොත් හෝ
- නියමිත ආකාරයට හා හැඩයට නවා ගැනීම නොකළහොත් හෝ
- මූටු කිරීමට යොදාගත් සියලු ම කොටස් හොඳින් හිරකර නොතැබුව හොත් හෝ මූටුව යුරුවල වී ගැලවීයාමට ඉඩ තිබේ.





1.57 රුපය - කහඩා වර්ග සඳහා යෙදිය හැකි මුට්ටු වර්ග කිහිපයක්

මෙම මුට්ටු සමහරකට මිටියම් ඇතේ හෝ පොට ඇතේ යෙදීම අවශ්‍ය නොවුණන් හේත්තු මුට්ටුව වැනි මුට්ටු කිරීමේ දී ඇතේ යෙදීම හෝ පාස්සා ගැනීම අවශ්‍ය වේ.

### මිටියම් ඇතේ යොදා සම්බන්ධ කිරීම

සාමාන්‍ය මිටියම් ඇතේ හා මිටියම් කටුව ද උපයෝගී කරගෙන කරන මිටියම හෝ පොප් මිටියම් ඇතේ යොදා පොප් මිටියම් යන්තුයෙන් කරන මිටියම හෝ පන්ති කාමරයේ දී කරගත හැකි ය.

- A. මිටියම් කිරීම මගින් කොටස් එකට සම්බන්ධ කිරීමේ දී ද මිටියම් කිරීමට ප්‍රමාණවත් ඉඩක් වැඩ කොටසෙහි ඉතිරි කර තැබිය යුතු ය.
- B. මිටියම් ඇතේ යොදාන ස්ථාන හා යොදාන මිටියම් ඇතේ සංඛ්‍යාව තීරණය කළ යුතු ය.
- C. තෝරා ගතයුතු මිටියම් ඇතේ වර්ගය, එහි විශ්කම්භය හා කදේ දිග ද තීරණය කළ යුතු ය.
- D. අදාළ කොටස් සිදුරු කිරීමට උපයෝගී කරගන්නා විදුම් කටුවේ විශ්කම්භය තෝරා ගැනීම ද. සිදුරු විදීමට නියමිත ස්ථාන මැදි පොංචියක් මාරුගයෙන් සලකුණු කර ගැනීමෙන් නියමිත ස්ථානයේ ම සිදුරු විදීම ද පළමුව කුඩා සිදුරු විශ්කම්භය අඩු විදුම් කටුවකින් විද, දෙවනුව නියමිත වැඩි විශ්කම්භය සහිත විදුම් කටුවන් විදීම ද වැනි වඩාත් සර්ථක සිදුරු විදීමේ කුම අනුගමනය කළ යුතු ය.
- E. කොටස් දෙකක් හෝ කිහිපයක් සම්බන්ධ කරන්නේ නම් එම සිදුරු සියල්ල ම එක එල්ලේ පිහිටන සේ විද ගැනීම ද සිදුකළ යුතු ය.



සරල මිටියම් කුමය සිලකා අනුගමනය කළ යුතු කුමවේදය පහත දැක්වේ.

- අදාළ කොටස් එකට තබා විදුගත් සිදුරු තුළින් මිටියම් අණ ඇතුළු කිරීම.
- මිටියම් කුවෙට් බුජ් සිදුරු ඇණයට රිංගවා මිටියම් කුවෙට පහර දී කොටස් තද කර ගැනීම.
- බෝල පෙනී මිටියේ බෝල පෙන්තෙන් තලමින් ඇණයේ උඩ කොටස හත්තක් සේ සකස් කර ගැනීම.
- මිටියෙන් තැලු ඇණ කෙළවරට මිටියම් කුවෙට් හිස් සිදුර තබා මිටි පහර මිටියම් කුවෙට් හිසට ලබා දී මිටියෙන් ඇණය තලා මිටියම් කිරීම කරගත හැකි ය. කිහිපවරක් මිටි පහර තොයේදය යුතු අතර හිස සකසා ගත් පසු නැවත මිටි පහර යෙදීම සුදුසු තැත.
- පොජ මිටියම් කිරීමේ දී පොජ මිටියම් ඇණයේ කුරට ගැලපෙන සේ හකු තොර්ග එය පොජ මිටියම් උපකරණයට සවිකර ගත යුතු ය. යෙදු පොජ මිටියම් ඇණය තොර්හි එහි කුර කැඩියාම සිදුවනතෙක් පොජමිටියම් යන්තුයේ ලිවරය කිහිපවරක් තද කිරීමට සිදු වේ.

## පොට ඇණ යෙදීම

මිටියම් කිරීමේ දී මෙන් ම කොටස්වලට පොට ඇණ යොදා සම්බන්ධ කිරීමේ දී ද අදාළ සිදුරු සියල්ල ම එක එල්ලේ තිබිය යුතු වේ. සිදුරු තුළින් තෝරාගත් පොට ඇණය රිංගවීමෙන් පසු මුරිව්විය යෙදීමට ප්‍රථම අවශ්‍යතාවය අනුව පැතලි වොළරයක් හෝ දුනු වොළරයක යොදා මුරිව්විය තද කිරීම කළ යුතු අතර ප්‍රමාණය ඉක්මවා බලෙන් මුරිව්විය තද කිරීම නිසා ඉස්කුරුප්ප පොටට භානි වී ඇණය බුරුල් වීමට නැකි ය.

## පැස්සීම

- මඟ පැස්සීම
- දුඩී පැස්සීම
- කම්මල් පැස්සීම
- විදුත් වාප හෝ ඔක්සි ඇසිටලින් වායු පැස්සීම සාමාන්‍ය කාර්යයන් සඳහා උපයෝගී කරගනු ලබයි.

මඟ පැස්සීම ක්‍රියාවලිය සැම ලෝහයක් සඳහා ම යොදාගත නොහැකි ය. තඹ, ගැල්වනයිස් කළ යකඩ, පින්තල, ලෝකඩ, බෙලෙක් තහඩු සඳහා වචාත් යෝග්‍ය වේ. මඟ පැස්සීම සඳහා,

- බවුතයක - පැස්සුම් ර්යම ද්‍රව බවට පත් කිරීම හා මූටුවෙන් උෂ්ණත්වය ඉහළ නැංවීමට, ද්‍රව ර්යම මූටුවෙන් ගැල්වීමට.
- ස්‍යන්ද - පැස්සුම් ස්ථානය පිරිසිදු කර ගැනීමට / පැස්සීමේ දී ඔක්සයිඩ ඇතිවීම වැළැක්වීමට.
- මොලොක් පොඩි (පාස්සන ර්යම්) අවශ්‍ය වේ.

පැස්සුමක් සාර්ථක කරගැනීමට,

- පාස්සන බවුතයේ පිරිසිදු බව.
- මූටුවෙන් කොටස් හොඳින් හේත්තු වී තිබිම.
- මූටුවෙන් පිරිසිදු බව.
- බවුතය පදමට රත්කර ගැනීම.
- බවුත හිසට "රිං කවා" තිබිම. (බවුතය පදමට රත්කර ස්‍යන්දවල අතුල්ලා ඉන්පසු පාස්සන ර්යම බවුත තුළේ ඇලී ඒමට සැලසීම විං කැවීම ලෙස හැඳින්වේ.)
- සුදුසු ස්‍යන්දයක් මූටුව ප්‍රදේශයේ තවරා ගැනීම.
- රත්කළ බවුතය නිසා ද්‍රව බවට පත්වන ර්යම මූටුව දිගට අතුල්ලමින් පැස්සුමක් ලබා ගැනීම.

## කම්මල් පැස්සීම

සන යකඩ හෝ යකඩ මිගු ලෝහ කොටස් එකට තබා පාස්සා සම්බන්ධ කිරීමට කම්මල් පැස්සීම උපයෝගී කරගත හැකි ය.

- මූටුව කළපුතු කොටස් හොඳින් හේත්තුවන සේ සැකසීම.
- සකස් කරගත් විදුරු කුඩා සිහින් වැළි මිශ්‍රණය මූටුවේ තැවරීම. (මෙය සාර්ථක ලෙස තියාකරයි.)
- මූටුව පාස්සන රතට රත්කිරීම. ( $1200^{\circ}\text{C}$  හා  $1400^{\circ}\text{C}$  අතර)
- පාස්සන රතට රත් වූ මූටුව යකඩ කුවිරියක් මත තබා වැරෙන් මිටි පහර ගැසීම.

මගින් කම්මල් පැස්සීම කරගත හැකි වේ.

## නිමහම් කිරීම

ලෝහමය මාධ්‍යයක් භාවිත කර තනා ගන්නා ලද නිම් භාණ්ඩයක සෞන්දර්යාත්මක හා වාතින්‍ය අය වැඩි කිරීම සඳහාත්, දිගු කළේ පවත්වා ගැනීම සඳහාත් ගැලපෙන නිමහම් ක්‍රමයක් උපයෝගී කරගෙන නිමහම් කරගැනීම වඩාත් සුදුසු වේ. මේ සඳහා,

- පින්තාරු කිරීම
- මළ ආරක්ෂණ යෙදීම
- ඔප දුම්මීම
- විදුත් ලෝහාලේපනය කිරීම

වැනි කුම ලෝහයේ වර්ගය හා තරාතිරම අනුව අනුගමනය කළ හැකි ය.

## පින්තාරු කිරීම

කානියට ගැලපෙන වර්ණයකින් යුත් එනම්ල් තීන්ත වර්ගයක් බුරුසුවක් මගින් හෝ විසරුම් යන්තුය (Sprayer) මගින් ආලේප කරගත හැකි ය.

## මළ ආරක්ෂණ යෙදීම

මළ බැඳීම වළකන තීන්ත වර්ගයක් ආලේප කිරීම කළහැකි අතර අවශ්‍ය නම් ඒ මත වෙනත් වර්ණ සහිත එනම්ල් තීන්ත ද ආලේප කළ හැකි ය.

## ඡප දුම්ම

ඡප දුම්ම යාන්ත්‍රික උපකරණවලින් හෝ යාන්ත්‍රික උපකරණ නොමැතිව වුව ද කරගත හැකි ය. යකඩවලින් තැනු භාණ්ඩය ගොරේසු ඇමරි කඩදාසියේ සිට කුමයෙන් සියුම් ඇමරි කඩදාසිය දක්වා මැද මතුපිට සුම්ම කර ඉන්පසු එන්ජින් තෙල් ගැල් වූ ගෙවුන ඇමරි කඩදාසියකින් මැදීම හෝ තිකර (Polishing Powder) තවරා සියුම් කෙදි සහිත ඡප දුම්මේ යන්ත්‍රයකින් මැදීම හෝ වෙළඳ පොලෙහි ඇති පිත්තල ඡප දුම්මේ දියර තවරා මැදීම මගින් හෝ ඡප දමා ගත හැකි ය.

## ගැල්වනීකරණය

විදුත් ලෝභාලේපන කුමයට තුන්තනාගම් ලෝභය කෘතිය මතුපිට තුන්පත් කරවීම මගින් හෝ දුව තුන්තනාගම් තුළ වැඩ කොටස / නිමි භාණ්ඩය ගිල්වා ගැනීම මගින් ගැල්වනීකරණය කරගත හැකි ය.

## ආවුද / උපකරණ තබන්තු කිරීම

කාර්යයන් කිරීම සඳහා භාවිතයට ගන්නා ආවුද / උපකරණ යථා තත්ත්වයෙන් දිගු කළක් පවත්වාගෙන යමින් කාර්යය කරගැනීමට නම් ඒවා තබන්තු කිරීම අත්‍යවශ්‍යම කාරණාවකි. තබන්තුව නිසි පරිදි සිදුකරන විට නැවත එම වර්ගයේ උපකරණ සපයා ගැනීමට සිදුවන්නේ ඒවායින් වැඩ ගැනීමට නොහැකි ම වූ තත්ත්වයක් ඇති වූ විට ය. මේ නිසා තබන්තු කාර්යය ඉතා වැදගත් කාර්යයකි. තබන්තු කාර්යයන් කිරීමේ දී,

- පිරිසිදු කිරීම - වැඩ ගැනීමේ දී තැවරුණ තෙල්, කුණු, දුවිලි පිස දුම්ම, රේදි කැබැල්ලකින් හෝ බුරුසුවකින් ද පිරි කුඩා පිරිසිදු කිරීම පිරි බුරුසුවකින් ද කළ යුතු ය. පිරි දත් මළ බැඳීම වැළැක්වීමට අගරු කුඩා පිරි දත් අතරට කා වැද්දීම කළ හැකි ය.
- තෙල් ගැල්වීම - එකිනෙක එකට ඇතිල්ලමින් ක්‍රියාකරණ උපකරණවල නිරද්‍යාකාර ස්ථාන තෙල් හෝ සුදුසු ස්ථෙන්හක ද්‍රව්‍යයක් යොදා ගනිමින් ස්ථෙන්හනය කිරීම කළ යුතු ය. ස්ථෙන්හනය නොකිරීම නිසා ඉක්මනින් ගෙවීයයි. භාවිතයට ගත හැකි කාලය කෙටි වේ.
- මුවාත සැකසීම - භාවිත ද්‍රව්‍යවලින් කොටස් කපා වෙන්කිරීමේ දී ආවුදයේ මුවාත මොට්ටිම සිදු වේ. මේ නිසා නිසි පරිදි නොකැපෙන බව හඳුනාගත් විට එම උපකරණය මුවාත් තබා ගැනීම කළ යුතු ය.

මුවාත සැකසීම සඳහා ,

- ගැලපෙන හරස්කේඩ හැඩය සහිත පීරක් හෝ
- කරකුවෙන රෝද ගිනිගලක් හෝ
- පැතලි කාබොරුන්ච්ම ගලක්

උපකරණය අනුව උපයෝගී කරගත හැකි ය. මෙහි දී ඉතා වැදගත් වන්නේ අදාළ උපකරණයට නියමිත මුවාත් කෝණය හඳුනාගෙන ඒ අනුව මුවාත තබා ගැනීම වේ.

උපකරණය	මුවාත් කෝණය	මුවාත තැබීමේ ක්‍රමය
01. තහඩු කතුර	87°	රෝද ගිනිගල
02. පැතලි කපන කටුව	60°	රෝද ගිනිගල
03. මැදි පොන්විය	90°	රෝද ගිනිගල
04. ඇඹුරුම් විදුම් කටුව	118°	රෝද ගිනිගල

## කොටස් සිරුමාරු කිරීම

ආවුද / උපකරණ ක්‍රියාත්මක කිරීමේ දී සමහර කොටස් ගෙවී යාමට හෝ කැඩි යාමට හැකි ය. මේ නිසා එම උපකරණයේ සූම්මත ක්‍රියාකාරීත්වයක් සිදුනොවා හැකි ය. එසේ වූ විට නියමිත ස්ථානවල වූ සිරුමාරු ඇතේ තද කිරීම හෝ බුරුල් කිරීම මගින් ද, ගෙවුන හෝ කැඩිගිය කොටස් වෙනුවට අලුත් කොටස් යොදා අවශ්‍ය සිරුමාරු කරගැනීමෙන් ද කාර්යක්ෂම ලෙස වැඩිගත හැකි වේ.

## ආවුද හා උපකරණ ගබඩා කිරීම

කාර්යයක් කිරීම සඳහා උපකාර කරගත් ආවුද / උපකරණ පිරිසිදු කර ගබඩාකර තැබීම වැඩ කළ පුද්ගලයාගේ යහපත් ගති ලක්ෂණයක් මෙන් ම හොඳ ආකල්පයක් ද වේ. මේ නිසා තමා ලබාගත් ආවුද / උපකරණ පිරිසිදු කිරීම හා ඉන්පසු ගබඩා කිරීම ගැන සැලකිලිමත් විය යුතු ය. නිසි ක්‍රමවේදයක් යටතේ ගබඩා කිරීම නිසා

- ආවුද හා උපකරණවලට සිදුවිය හැකි හානි වැළකීම.
- අවශ්‍ය විටක දී පහසුවෙන් තෝරාගත හැකිවීම.
- අස්ථානගත වීමට ඇති අවස්ථා අවම වීම.
- ක්‍රමවත් වැඩ පරිසරයක් ඇතිවීම සිදු වේ.

මේ සඳහා සෙවණැලි පුවරු (Shadow Board) හා විධිමත් ලෙස සකස් කළ ආවුද අල්මාරි උපකාර කරගත හැකි ය.



1.60 රුපය - සෙවනැලි පුවරුවක්

## අභ්‍යාසය

01. ගෙරස් ලෝහ වර්ග 04 ක් නම් කරන්න.
02. තිගෙරස් ලෝහ වර්ග 04 ක් නම් කරන්න.
03. ලෝහ හදුනා ගැනීමට භාවිත කරන හොතික ගුණ සඳහන් කරන්න.
04. සන ගෙරස් ලෝහ කැබැලේකින් තිපැයුමක් සකස් කිරීමේ දී අනුගමය කළ යුතු පියවරයන්, ආරක්ෂක ක්‍රමවේද, ශිල්පීය ක්‍රම සඳහන් කරන්න.
05. ලෝහ කොටස් එකිනෙක සම්බන්ධ කිරීමට යොදා ගන්නා යාන්ත්‍රික ක්‍රම 04 ක් සඳහන් කරන්න.